





2- دابۃ الارض اس وقت نکلے گا جب لوگوں پر عذاب کا وعدہ ثابت ہو چکا ہوگا یعنی جب نیکی کا حکم دینے والا اور برائی سے روکنے والا کوئی نہیں رہے گا۔

3- وہ جانور لوگوں سے گفتگو کرے گا (جس شخص کی جو زبان ہوگی وہ اس سے معجزانہ طور پر اسی زبان میں بات کرے گا۔)

4- تکلم کا ایک معنی یہ بھی ہے کہ ”وہ انہیں زخمی کرے گا۔“ دوسرا معنی اوپر گزر چکا ہے کہ ”وہ ان سے بات کرے گا۔“

مفسر قرآن عبداللہ بن عباس رضی اللہ عنہ فرماتے ہیں کہ وہ جانور مومن سے کلام کرے گا اور کافر کو زخمی کرے گا۔ (تفسیر ابن کثیر)

5- وہ جانور لوگوں کے ایمان نہ لانے اور یقین نہ کرنے کی بات کرے گا۔

6- وہ جانور سورج کے مغرب سے طلوع ہونے کے قریب قریب ظاہر ہوگا۔

یہ بھی واضح رہے کہ دابۃ الارض کے خروج سے پہلے امام مہدی کا ظہور، عیسیٰ علیہ السلام کا نزول اور دجال کا خروج وغیرہ نشانیاں ظاہر ہو چکی ہوں گی۔

7- یہ جانور چاشت کے وقت نکلے گا۔

مذکورہ بالا احقاق کو سامنے رکھتے ہوئے کہا جاسکتا ہے کہ دابۃ الارض اور کپیوٹر میں زمین و آسمان کا فرق ہے، کپیوٹر نہ تو دابۃ الارض (زمین کا جانور) ہے نہ اس وقت ایجاد ہوا جب لوگوں پر اللہ تعالیٰ کے عذاب کا وقت آچکا تھا۔

کیا کپیوٹر لوگوں سے ان کی زبان میں ان سے بحث و مباحثہ کرتا ہے؟

کیا کپیوٹر مومن اور کافر میں فرق کرتا ہے؟

کیا کپیوٹر لوگوں کے ایمان نہ لانے کا اعلان کرنے کے لیے ایجاد ہوا ہے؟

کیا کپیوٹر سورج کے مغرب سے طلوع ہونے کے وقت ایجاد ہوا ہے؟

ایک اور پہلو سے بھی دیکھا جائے، کیا دابۃ الارض C.D بھی Drive کرے گا؟

کیا دابۃ الارض پر وائرس حملہ آور ہو کر اس کا سارا ریکارڈ خراب کر دے گا؟

کیا دابۃ الارض کے ساتھ Keyboard بھی ہوگا؟

ہر لحاظ سے یہ بات غلط ہے کہ دابۃ الارض سے مراد کپیوٹر ہے۔ قرآن حکیم کی تعلیمات کو بگاڑنے والوں کو اللہ تعالیٰ ہدایت نصیب کرے۔

هذا ما عندي والله اعلم بالصواب



## قرآن اور تفسیر القرآن، صفحہ: 157

محدث فتویٰ